

हीउ मजाकी सबकु आहे. हिन सबक में महिमान बाबति बुधायलु आहे त उन में कहिडा गुण हुअणु घुरिजनि. जेकड्हिं महिमानु बेवाजिबी हलति हले थो त उहो मेज़िबान लाइ मुसीबत जो कारणु बणिजे थो.

**बुधो, पढो ऐं समझो**



चवंदा आहिनि त महिमानु कंहिं नसीब वारे जे घरि ईदो आहे, छाकाणि त उन खे भग्वान जो रूपु करे लेखियो वेंदो आहे. सो मुंहिंजो बि भागु खुलियो, जड्हिं राति जो साढे बारिहें बजे असांजे घरि महिमान अची वारिदु थिया. असीं घर जा भाती खाई पी सभु ओन लाहे मिठिडी निंड में सुम्हिया पिया हुआसीं. ओचितो दर ते ठकि ठकि जो आवाजु थियो. दरु खोले जां खणी डिसां त असां जो हिकु परियों माझटु पंहिंजी पत्नी ऐं बिनि बारनि समेति, हिक पेती ऐं बिस्तिरो झालियो ब्राह्मिं बीठो आहे. मूँ ब्राह्मिं नमूने मुंहं ते मुर्क आणे खेनि चयो – “अचो, साई, भली करे आया.” महिमानु आखण लगो, “तव्हां त असां वटि अचो कोन था. आखिरि असां खे ई तव्हां जी उकीर लगी. दिलि में सोचियुमि त बारनि खे वैकेशन आहे, छो न तव्हां वटां बु टे डींहुं घुमी फिरी वजूं.”

पेती बिस्तिरो वठंदे मूँ उन्हनि खे अन्दरि अचण लाइ चयो. कुमहिले वक्त महिमाननि खे आयलु डिसी मुंहिंजी श्रीमतीअ जे पेरनि हेठां ज़मीन खिसिकी वेई, तड्हिं बि ब्राह्मिं अ तरह उन्हनि जो आदरु सत्कारु कयाई.

खेनि रोटी पाणीअ जी आछ कयाई. महिमान जी घरवारीअ उमालक चयो, “सुबुह जो यारिहें बजे गाडीअ में वेठा आहियूं, मथां हीअ महिल थी आहे. बारनि न कुद्दु खाधो आहे, न खीरु पीतो आहे.”

मुंहिंजी घरवारीअ अंदर में सुरु पी आयल महिमाननि लाइ रोटी तियारु कई. घर में खीरु बिल्कुलि कोन हो, खीर लाइ पाडेवारनि जो दरु खडिकायोसीं. मुश्किल सां थोरो खीरु मिलियो. बिनि पलंगनि ते विछायल बिस्तरनि ते महिमाननि खे सुम्हारे, असीं घर जा भाती हेठि फर्श ते ई सुम्ही पियासीं.

सुबुह जो मुंहिंजी ज्ञाल चाहिं तियारु कई. महिमान मुंह में घुंजु विझी चयो, “असीं त सुबुह जो घाटे खीर वारी काफी पीअंदा आहियूं, उन सां गडु बिस्केट पुणि खाईदा आहियूं.” दिलि जो सूरु दिल में पी बाजारि वियुसि, किस्मत सां हिकु दुकानु खुलियलु हो. काफीअ जो दबो ऐं बिस्केट वठी आयुसि. तंहिं खां पोइ दरिजे ब्रु दरिजे संदनि फरमाइशूं वधंदियूं वेयूं. नेरनि, मंझांदि ऐं राति जी रोटीअ वक्ति मुंहिंजी घरवारीअ खे सवादी ऐं लज्जीजु ताम ठाहिणा पिया, मगरि महिमान जूं कसिरूं हूअ बरितननि मां कढण लगी. दिलिदारी डींदे चयोमांसि, “भागुनि भरी! महिमान त कंहिं भागुनि वारे वटि ईदा आहिनि, इएं खफे न थीउ.”

खैरु, बिनि टिनि डींहनि लाइ आयल महिमान पूरो हिकु हफ्तो रहिया. कंहिं डींहुं बिडिला मंदिरु त कंहिं डींहुं झूलेलाल मंदिरु डिसण लाइ पंहिंजी इछा प्रधटु कयाऊं त बिए डींहुं मुक्तीधामु ऐं गंगा घाटु घुमाइण लाइ चवण खां बि कीन हिब्रिकिया. मूळे आफिस मां मोकल वठी महिमाननि सां गडु शहर जी परिक्रमा डियणी पेई. रिक्षा वगैरह जो भाडे डियण लाइ महिमान महाशय पंहिंजो ब्रुओ कोन खोलियो, मूळे उहो सभु कुद्दु पाण ते हमुवारु कयो.

वजण वारे डींहुं महिमान महाशय पंहिंजी आखिरीनि इछा ज्ञाहिरु कंदे चयो, “बुधो अथमि त अब्हां जे शहर जा बीह ऐं पाबोडा डाढा मशहूर आहिनि. “मूळे कंधु धूणे हा कई त झाटि मुंहुं खोलांदे चयाई, “मूळे पाडे ओडे वारनि बि चई छडियो आहे त असां लाइ पुणि वठी अचिजि.” मूळे इनिकारु कोन कयो. महिमाननि खे मार्केट में वठी हलियुसि. पूरा पंज किलो बीह वरिताई ऐं ब्रु डऱ्यन पाबोडा. मां पंहिंजीअ हालति ते अफ्सोसु खाइण लगुसि.

खैरु, महिमान सुख सां रवाना थिया. बिए डींहुं दफ्तर में जडहिं पहुतुसि त उहो पघार जो डींहुं हो. पघार मिली, डिसां खणी त साहिब उन्हनि सतनि डींहनि जी पघार काटे डिनी हुई. मुंहिंजूं ब्रु बि वयूं त छह बि वयूं. श्रीमती मूळे डमिरिजण लगी, मां अहिडो कुछां जहिडी भिति.

मां परमात्मा खे प्रार्थना करण लगुसि त हे प्रभू! असां वटि महिमान अचनि, उन लाइ मूळे का बि शिकायत कान्हे, मगरि असांजे अज्जीज्जनि खे महिमानु बणिजण सेखारि, त तुंहिंजो शुक्रगुजारु रहंदुसि.



## नवां लफ्जे

कुमहिलो – बेवक्तो

डमिरिजण – काविडिजण

लज्जीज्ज – सवादी

उकीर – सिक

नसीबु – भागु

वारिदु थियणु – पहुचणु

हमुवारु करणु – जवाबदारी खणणु

उमालक – यकिदमु

दफ्तरु – आफिस

आदरु सत्कारु – मरहबा आजियां

ओन – फिक्रिरु

खफे थियणु – परेशानु थियणु

## अभ्यासु

सुवालु १. हेठियनि सुवालनि जा जवाब लिखो.

- १) महिमान खे कंहिंजो रूपु करे लेखियो वेंदो आहे?
- २) महिमान जी घर वारीअ खाथे जे आछ जो कहिडो जवाबु डिनो?
- ३) महिमान जूं कहिडियूं फरिमाइशूं हुयूं?
- ४) महिमान वजण वक्ति कहिडी आखिरीन इछा ज्ञाहिरु करई?

सुवालु २. हेठियनि सुवालनि जा थोरे में जवाब लिखो.

- १) आयल महिमाननि जे करे लेखक खे कहिडियूं तकलीफूं दरिपेशि आयूं?
- २) महिमाननि खे रवानो करण खां पोइ लेखक परमात्मा खे कहिडी प्रार्थना करई?

सुवालु ३. अ) हेठियनि जा ज़िद लिखो.

अंदरि, सुखु, डीहुं, मुश्किलु, सवादी

ब) हेठियनि जूं सिफतूं ठाहियो.

घरु, राति, शहरु, क़िस्मत, आखिरि

स) हेठियनि इस्तलाहनि जी माना लिखी जुमिलनि में कमि आणियो.

ख़फे थियणु, अफ्सोसु करणु, हमवारु करणु, इछा ज्ञाहिरु करणु

द) व्याकरण मूजिब ग्रालहाइण जा लफ़्ज़ सुजाणो.

दिलि, अफ्सोसु, छाकाणि, सवादी, ईदा आहिनि, खे


क) “महिमानु भगवानु जो रूपु आहे” इन विषय ते पंहिंजा वीचार लिखो.

## पूरक अभ्यासु

(१) टुकर ते आधारु रखेंडड अमली कम.

सुबुह जो मुंहिंजी जाल चांहिं तियारु करई ..... पाण ते हमुवारु कयो.

अ) हेठियों खाको पूरो करियो.



ब) जोडा मिलायो.

- |              |             |
|--------------|-------------|
| १) सवादी     | अ) काफी     |
| २) घाटो खीरु | ब) परिक्रमा |
| ३) रिक्षा    | क) ताम      |
| ४) शहर       | ड) भाडो     |

ब) “दिलि जो सूरु दिलि में पी बाजारि में वियुसि.” डिनल जुमिले में दिलि ब्र दफा कमि आयलु आहे.

अहिडीअ तरह टुकर मां खिया जुमिला गोल्हियो, जिनि में को बि लफऱ्जु ब्र दफा कमि आयलु हुजे.

स) हेठियां जुमिला कंहिं, कंहिंखे चया आहिनि.

१) “असीं त सुबुह जो घाटे खीर वारी काफी पीअंदा आहियूं.”

२) “भागुनि भरी! महिमान त कंहिं भागुनि वारे वटि ईदा आहिनि.”

(३) “सुहिणा दूह पटनि ते घणा” इन चवणी / उपटार ते रोशनी विझो.

(४) घर में आयल महिमान ऐं खिनि भातियुनि जे विच में गुफ्तगूं लिखो.

(५) तब्हां जे घर में आयल महिमान बाबति आजिमूदो आयलु को वाक्ओ लिखी, अची क्लास में बुधायो.

(६) हिक सुठे महिमान बाबति, मास्तरु क्लास में गुफ्तगूं कराए, ‘सुठे महिमान जा गुण’. घरां लिखी अचण लाइ शागिर्दनि खे चवंदो.

### पाण करियां – पाण सिखां

विच वारे चौकुंडे में मुनासिबु अखरु विझो, जीअं उभे ऐं आडे नमूने वारा लफऱ्ज ठहनि.

मिसालु :

